

ஏல அறிவிப்பு

இத்திருக்கோவிலிற்கு பாத்தியப்பட்ட கீழ்க்கண்ட இனம் உரிமம் அனுபவித்துக் கொள்ள விருப்பம் உள்ளவர்கள் கீழ் குறிப்பிட்டுள்ள டேவணித்தொகையை கீழ் குறிப்பிடப்பட்ட விபரப்படி செலுத்தி ஏலம் கேட்கலாம்.

ஏலம் விடப்படும் இடம்	தேவஸ்தான அலுவலக வளாகத்தில் அமையப்பெற்றுள்ள நிர்வாக அதிகாரியின் அறை.
ஏலம் விடப்படும் நாள் மற்றும் நேரம்	25.09.2025 - காலை 10.00 மணி
இனம்	திருநள்ளாறு ஸ்ரீ தர்பாரண்யேஸ்வர சுவாமி தேவஸ்தானத்திற்கு சொந்தமான நளதீர்த்தத்தில் படித்துறையில் வைக்கப்பட்டுள்ள "துணிகள் சேகரிப்பு தொட்டியில்" பக்தர்கள் விட்டுச் செல்லும் துணிகள் சேகரம் செய்து கொள்ளும் உரிமம் மற்றும் தீர்த்தத்தை தூய்மையாக பராமரித்தல்.
காலம்	01.10.2025 முதல் 30.09.2026 முடிய ஒரு வருட காலம்
டேவணித்தொகை	ரூ.1,50,000/- (ரூபாய் ஒரு இலட்சத்து ஐம்பதாயிரம் மட்டும்)
டேவணித்தொகை செலுத்த வேண்டிய கடைசி தேதி மற்றும் நேரம்	24.09.2025, மாலை 05.45 மணிக்குள்

ஏல நிபந்தனைகள்:

- ஏலத்திற்கான டேவணித்தொகை ரூபாய்.1,50,000/- (ரூபாய் ஒரு இலட்சத்து ஐம்பதாயிரம் மட்டும்) நிர்வாக அதிகாரி ஸ்ரீ தர்பாரண்யேஸ்வர சுவாமி தேவஸ்தானம் திருநள்ளாறு-என்ற பெயரில் வங்கி கணக்கில் செலுத்தத்தக்க வகையில் பெறப்பட்ட வங்கி வரைவோலையினை (Demand Draft) 24.09.2025 அன்று மாலை 05.45 வரை தேவஸ்தான அலுவலகத்தில் செலுத்தலாம்.
- ஏலம் உறுதி செய்யப்பட்டவர் 25.09.2025 அன்று மாலை 5.45 மணிக்குள் மேற்படி தேவஸ்தான அலுவலகத்தில் ஏலத்தொகை முழுவதையும், நிர்வாக அதிகாரி ஸ்ரீ தர்பாரண்யேஸ்வர சுவாமி தேவஸ்தானம், திருநள்ளாறு என்ற பெயரில் "ஏலம் எடுத்தவரால் பெறப்பட்ட, வங்கி வரைவோலை வங்கி கணக்கில் செலுத்தத்தக்க வகையில் தேவஸ்தான அலுவலகத்தில் செலுத்த வேண்டும் (அல்லது) ஏலம் எடுத்தவர் இணைய வழிப்பணம் செலுத்துதல் (NEFT / RTGS) வழியாக இத்தேவஸ்தானத்தில் செலுத்தப்படவேண்டிய வங்கி கணக்கு விபரங்கள் அலுவலகத்தில் தெரிந்து கொண்டு செலுத்த வேண்டும். அவ்வாறு செய்ய தவறும் பட்சத்தில் ஏலம் ரத்து செய்யப்பட்டு மறு ஏலம் உடனே அறிவிக்கப்படும் மற்றும் டேவணித்தொகையையும் மறு ஏலத்தில் பங்கேற்கும் தகுதியையும் இழக்க நேரிடும்.
- புதுச்சேரி வணிகவரித்துறையினரால் கோரப்படும் சரக்கு மற்றும் சேவை வரி 5% ஏலத்தொகையுடன் சேர்த்து தேவஸ்தானத்தில் செலுத்தப்பட வேண்டும்.
- மேற்படி ஏலம் மேலே குறிப்பிட்ட நாள் மற்றும் நேரத்தில் தொடங்கி ஏலக்கேள்வி முடியும் வரை நடைபெறும்.
- ஏலக்கேள்வி ஒவ்வொன்றும் ரூ.5000/- மற்றும் ரூ.5000/-த்தின் மடங்குகளில் இருத்தல் வேண்டும்.



6. ஏலத்தில் பங்குகொள்ள டேவணித்தொகை செலுத்தியவர் மட்டுமே, ஏலத்தில் பங்கேற்க வேண்டும்.
7. ஏலம் நடைபெறும் அறைக்கு அலைபேசி எடுத்துவர அனுமதியில்லை.
8. ஏல நடைமுறை முடியும் வரையில் ஏலம் நடைபெறும் அறையிலிருந்து ஏலதாரர்கள் வெளியில் செல்ல அனுமதியில்லை.
9. டேவணித்தொகையாக செலுத்தும் வங்கி வரைவோலையில் பெயர் குறிப்பிட்டுள்ள நபர் மட்டுமே ஏலம் கேட்கவோ / பங்கு கொள்ளவோ அனுமதிக்கப்படுவர்.
10. ஏலத்தில் கலந்து கொள்பவரில் யார் அதிக தொகைக்கு ஏலம் கேட்பவரோ, அவரது ஏலம் நிர்வாகத்தால் ஏற்றுக்கொள்ளும் பட்சத்தில், அந்த நபருக்கு உரிமம் வழங்கப்படும். ஏலத்தொகை ஏற்கப்படாதவர்களுக்கு அவரவர் செலுத்திய டேவணித்தொகை (வங்கி வரைவோலை) திரும்ப அளிக்கப்படும்.
11. ஏலம் எடுத்தவர் டேவணித்தொகையாக செலுத்தும் ரூ.1,50,000/- (ரூபாய் ஒரு இலட்சத்து ஐம்பதாயிரம் மட்டும்) காப்பீட்டு தொகையாக வைத்துக் கொள்ளப்படும்.
12. படித்துறை சுத்தம் செய்யவும், படித்துறையில் வைக்கப்பட்டுள்ள துணிகள் சேகரிக்கும் தொட்டியில் உள்ள துணிகளை சேகரிக்கவும் அவ்வாறு சேகரித்த துணிகளை உடனுக்குடன் குளத்தின் கரையிலுள்ள பெரிய தொட்டியில் சேமிக்க குறைந்த பட்சம் இரண்டு நபர் திங்கள் முதல் வெள்ளிக்கிழமை மற்றும் ஞாயிற்றுக்கிழமை ஆகிய ஆறு நாட்களுக்கு பணியில் அமர்த்த வேண்டும். சனிக்கிழமைகளில் காலை 6 மணிக்கு குறைந்தபட்சம் 10 ஆட்கள் நியமிக்கப்பட வேண்டும். எந்த நேரமும் குளம் குளக்கரை சுத்தமாக இருக்க வேண்டும்.
13. ஏலதாரரால் நியமிக்கப்படும் நபர்கள் தேவஸ்தானத்தின் பணியாட்களாக கருதப்பட மாட்டார்கள். மேலும், அவர்கள் செய்யும் எவ்வித தவறுகளுக்கும் சம்மந்தப்பட்ட நபரும் ஏலதாரரும் மட்டுமே முழு பொறுப்பு ஏற்க வேண்டும்.
14. நளதீர்த்தம் படித்துறைகள் மற்றும் அதனை சார்ந்த நடைபாதைகளை அனைத்து வாரமும் இருமுறை அதாவது திங்கள் மற்றும் வெள்ளிக்கிழமைகளில் Bleaching Powder / Soap Oil / பினாயில் / சுண்ணாம்பு கொண்டு தேய்த்து கழுவி சுத்தம் செய்ய வேண்டும் தவறும் பட்சத்தில் ஒரு தடவைக்கு ரூ.2000/- வீதம் காப்பீட்டு தொகையில் பிடித்தம் செய்யப்படும். சுத்தம் செய்த விபரம் மற்றும் கிளிஞ்சல் சுண்ணாம்பு இட்ட விபரம் அடங்கிய பதிவேடு ஏலதாரரால் பராமரிக்கப்பட வேண்டும். தேவஸ்தானத்திலிருந்து ஆய்வுக்கு வரும்போது பதிவேட்டினை காண்பிக்க வேண்டும். எந்தவித பொருட்களும் தேவஸ்தானத்திலிருந்து அளிக்கப்படமாட்டாது. ஏலதாரரே Bleaching Powder / Soap Oil / பினாயில் / சுண்ணாம்பு போன்றவைகளை ஏற்பாடு செய்து கொள்ள வேண்டும். கிளிஞ்சல் சுண்ணாம்பு பிரதி புதன்கிழமை, வெள்ளிக்கிழமைகளில் தண்ணீரில் போட வேண்டும்.
15. தினந்தோறும் படித்துறைகள் மற்றும் நடைபாதைகளை கூட்டி சுத்தம் செய்வதோடு பக்தர்களால் அவ்வப்போது விட்டு செல்லும் துணிகள் / குப்பைகள் போன்றவைகள் உடனடியாக தீர்த்த வளாகத்தை விட்டு அப்புறப்படுத்த பட வேண்டும். தவறும் பட்சத்தில் நாள் ஒன்றுக்கு ரூ.1000/- வீதம் காப்பீட்டு தொகையில் பிடித்தம் செய்யப்பட்டு மீதமுள்ள காப்பீட்டு தொகை ஏலதாரருக்கு திரும்ப அளிக்கப்படும்.



16. ஏலம் உறுதி செய்யப்பட்டபின் 01.10.2025 முதல் 30.09.2026 தேதி வரை நளதீர்த்தத்தின் தூய்மை பராமரிப்பு மற்றும் துணி சேகரிப்பு பணிகள் ஏலதாரர் வசம் ஒப்படைக்கப்படும். ஏலம் எடுத்தபின் சொல்லப்படும் எவ்வித அபிப்பிராயபேதங்களும் ஏற்றுக் கொள்ளப்படமாட்டாது. மேற்படி வேலைக்கு தேவையான தளவாட சாமான்கள் ஏலம் எடுத்தவரே தன் சொந்த பொறுப்பில் ஏற்பாடு செய்து கொள்ள வேண்டும்.
17. ஏலம் உறுதி செய்யப்பட்ட நபர் ஏலக்காலக்கெடுகளில் பராமரிப்பு பணிகளில் குறைகள் ஏற்பட்டு மூன்று முறை அபராதம் விதிக்கப்படும் பட்சத்தில் மேற்கண்ட நபருடைய ஏல உரிமை ரத்து செய்யப்பட்டு உடனடியாக மறு ஏலம் நடத்தப்படும். அவ்வாறு மறு ஏலம் நடத்தும் பட்சத்தில் ஏலதாரர் காப்பீட்டு தொகை முழுவதும் இழக்க நேரிடும்.
18. மேற்கண்ட நளதீர்த்தத்தில் தண்ணீர் மட்டம் இருக்க வேண்டிய அளவு / ஆழ்குழாய் கிணறு மோட்டார் இயக்கம் போன்றவைகள் தேவஸ்தான அலுவலரின் மேற்பார்வையில் ஏலதாரரே பராமரிக்கவும், நிலத்தடி நீரை வீணாக்காமல் பார்த்துக் கொள்ளவும் வேண்டும்.
19. நளதீர்த்தத்தில் உள்ள தண்ணீர் சுத்தமாக வைத்திருக்கும் பொருட்டு உபயோகத்திலுள்ள தண்ணீர் அழுக்காகி நீராடுவதற்கு தகுதியற்ற நிலை ஏற்படும்போது மட்டும் தான் அந்த நீரை தேவஸ்தானத்தினால் அமைக்கப்பட்டுள்ள இரண்டு மோட்டார் பம்பு செட் கொண்டு ஏலம் எடுத்தவர் தமது சொந்த பொறுப்பில் தேவஸ்தான அலுவலர் மேற்பார்வையுடன் நீரை வெளியேற்றி புதிய நீரை நளதீர்த்தத்தில் நிரப்ப வேண்டும். தண்ணீர் இறைக்க ஆழ்குழாய் கிணற்றை இயக்கியதற்கு தனியாக பதிவேடு பராமரிக்கப்பட வேண்டும். பக்தர்கள் நளதீர்த்தம் தண்ணீரில் துணிகள் போடாமல் பார்த்துக்கொள்வதுடன், துணிகளை பிரத்யேகமாக அமைக்கப்பட்டுள்ள துணிகள் சேகரிப்பு தொட்டியில்போட வலியுறுத்துவதும் ஒப்பந்ததாரரின் பொறுப்பாகும். அதற்கு உதவியாக நிர்வாகத்தினால் பக்தர்களுக்கு விழிப்புணர்வு ஏற்படுத்தப்படும்.
20. மேற்கண்ட நளதீர்த்தத்தின் படித்துறையில் அமைக்கப்பட்டுள்ள துணிகள் சேகரிப்பு தொட்டியில் பக்தர்களால் விட்டு செல்லும் துணிகளை ஏலம் எடுத்தவரே தன் சொந்த பொறுப்பில் பாதுகாப்பாக அப்புறப்படுத்த வேண்டும். தேவஸ்தான நிர்வாகம் சார்பில் எந்தவித போக்குவரத்து மற்றும் ஆட்கள் கொடுக்கப்பட மாட்டாது. எக்காரணம் கொண்டும் பொதுமக்களுக்கு இடையூறாக துணிகளை சேர்த்து வைப்பதோ அல்லது தீயிட்டு கொளுத்தும் செயல்களையோ செய்யக்கூடாது. மீறினால் ஏலதாரர் மீது நடவடிக்கை எடுக்கப்பட்டு ஏல உரிமை ரத்து செய்யப்படும். துணிகள் காய்வப்பதற்காக எந்தவித இடங்களும் தேவஸ்தானத்தால் ஏற்பாடு செய்யப்படமாட்டாது.
21. ஏலதாரர் மேற்படி ஏலகாலத்தில் ஏற்படும் எவ்வித இயற்கை இடர்பாடுகள் மற்றும் அரசு அறிவிக்கும் ஊரடங்கு போன்ற நடைமுறையால் ஏற்படும் நஷ்டத்திற்கு தேவஸ்தானம் பொறுப்பேற்காது. எந்த வித இழப்பீட்டு தொகையும் கோரமுடியாது மற்றும் எவ்வித ஏல கால நீட்டிப்பும் வழங்கப்படமாட்டாது.
22. ஏலத்தை நடத்தவும் ரத்து செய்யவும் தேவஸ்தான நிர்வாக அதிகாரி அவர்களுக்கு முழு உரிமையுண்டு. அவரின் தீர்ப்பே இறுதியானது.


நிர்வாக அதிகாரி